



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
പ്രാദേശിക വാർത്തകൾ**

TIME: 06.30 PM

DATE: 14.12.2025

പ്രധാനവാർത്തകൾ

1. പ്രധാനമന്ത്രി നരേന്ദ്ര മോദിയുടെ ജോർദാൻ, ഓമാൻ എത്യോപ്യ പര്യടനത്തിന് നാളെ തുടക്കമാകും.
2. ജനാധിപത്യത്തിൽ, ഓരോ സ്ഥാപനങ്ങളും പരിധികൾ മനസ്സിലാക്കി പരസ്പരം ബഹുമാനിക്കണമെന്ന് ഗവർണ്ണർ രാജേന്ദ്ര വിശ്വനാഥ ആർലേക്കർ.
3. ഊർജ്ജ കാര്യക്ഷമതാ മികവിനുള്ള പുരസ്കാരം രാഷ്ട്രപതിയിൽ നിന്ന് ഏറ്റു വാങ്ങി കേരളം.
4. സാങ്കേതികവിദ്യ ഓരോ പൗരനെയും ശാക്തീകരിക്കുന്ന ഘട്ടത്തിലേക്ക് കേരളം നീങ്ങുകയാണെന്ന് മുഖ്യമന്ത്രി പിണറായി വിജയൻ.
5. സംസ്ഥാനത്ത് തദ്ദേശസ്ഥാപനങ്ങളിലെ അധ്യക്ഷന്മാരെ തിരഞ്ഞെടുക്കുന്നതിനുള്ള ചർച്ചകൾ പുരോഗമിക്കുന്നു.
6. ഏഷ്യ കപ്പ് അണ്ടർ 19 ക്രിക്കറ്റിൽ പാകിസ്ഥാനെ 90 റൺസിന് പരാജയപ്പെടുത്തി ഇന്ത്യ.



പ്രധാനമന്ത്രി വിദേശപര്യടനം

പ്രധാനമന്ത്രി നരേന്ദ്ര മോദിയുടെ ത്രിരാഷ്ട്ര പര്യടനത്തിന് നാളെ തുടക്കമാകും. അബുല്ല രണ്ടാമൻ ബിൻ അൽ ഹുസൈൻ രാജാവിന്റെ ക്ഷണപ്രകാരം ജോർദാനിലെ ഹാഷെമൈറ്റിൽ പ്രധാനമന്ത്രി സന്ദർശനം നടത്തും. ജോർദാനുമായി നയതന്ത്ര ബന്ധം സ്ഥാപിച്ചതിന്റെ 75-ാം വാർഷികത്തോടനുബന്ധിച്ചാണ് സന്ദർശനം. വിദേശ പര്യടനത്തിന്റെ രണ്ടാം ഘട്ടത്തിൽ ഈ മാസം 16 ന് ശ്രീ മോദി എത്യോപ്യയിലെത്തും. തുടർന്ന് ഓമാനിലും പ്രധാനമന്ത്രി സന്ദർശനം നടത്തും.

~ ~ ~ ~ ~

ഗവർണർ- കൃഷ്ണയ്യർ അവാർഡ്

ജനാധിപത്യത്തിൽ, ഓരോ സ്ഥാപനത്തിനും അതിന്റേതായ പരിധികളുണ്ടെന്ന് ഗവർണർ രാജേന്ദ്ര വിശ്വനാഥ് അർലേക്കർ. അത് മനസ്സിലാക്കുകയും ബഹുമാനിക്കുകയും ചെയ്യുന്നത് ആരോഗ്യകരമായ പ്രവർത്തനത്തിന് അനിവാര്യമാണെന്നും അദ്ദേഹം പറഞ്ഞു. മുൻ സുപ്രീം കോടതി ചീഫ് ജസ്റ്റിസും കേരള ഗവർണറുമായിരുന്ന പി. സദാശിവത്തിന് ജസ്റ്റിസ് വി.ആർ. കൃഷ്ണയ്യർ അവാർഡ് സമ്മാനിച്ച് സംസാരിക്കുകയായിരുന്നു ഗവർണർ. സമൂഹം കൂടുതൽ 'ഡിജിറ്റൽ' ആയി മാറുമ്പോഴും ജസ്റ്റിസ് കൃഷ്ണയ്യരുടെ മാനവിക ആശയങ്ങളോട് കോടതികൾ പ്രതിജ്ഞാബദ്ധരായിരിക്കണമെന്ന് അവാർഡ് സ്വീകരിച്ചുകൊണ്ട് ജസ്റ്റിസ് പി സദാശിവം പറഞ്ഞു.

~ ~ ~ ~ ~

ഹഡിൽ- മുഖ്യമന്ത്രി (INTRO)

തിരഞ്ഞെടുപ്പ് പ്രചാരണ സാമഗ്രികൾ

തദ്ദേശ തിരഞ്ഞെടുപ്പിൽ സ്ഥാനാർത്ഥികളും രാഷ്ട്രീയപാർട്ടികളും പൊതുസ്ഥലങ്ങളിൽ സ്ഥാപിച്ച പ്രചാരണ സാമഗ്രികൾ ഉടൻ നീക്കം ചെയ്യണമെന്ന് സംസ്ഥാന തിരഞ്ഞെടുപ്പ് കമ്മീഷണർ അറിയിച്ചു. നീക്കം ചെയ്യാത്ത പ്രചാരണ സാമഗ്രികൾ തദ്ദേശസ്വയംഭരണ സ്ഥാപനങ്ങൾ നീക്കം ചെയ്ത്, അതിന്റെ ചിലവ് സ്ഥാനാർത്ഥികളുടെ തിരഞ്ഞെടുപ്പ് ചെലവിൽ ഉൾപ്പെടുത്തുമെന്നും കമ്മീഷണർ അറിയിച്ചു. സംസ്ഥാനത്ത് മാതൃകാ പെരുമാറ്റചട്ടം ഈ മാസം 18 വരെ തുടരും.

സ്ഥാനാർത്ഥി മരണം

തിരുവനന്തപുരം കോർപ്പറേഷനിലെ യുഡിഎഫ് സ്ഥാനാർത്ഥിയായിരുന്ന സിഎംപി നേതാവ് വി.ആർ.സിനി കുഴഞ്ഞുവീണ് മരിച്ചു. 50 വയസായിരുന്നു. ഇടവക്കോട് വാർഡിലെ സ്ഥാനാർത്ഥിയായിരുന്നു. തിരഞ്ഞെടുപ്പിൽ 26 വോട്ടിന് സിനി ബിജെപി സ്ഥാനാർത്ഥിയോട് പരാജയപ്പെട്ടതിന് തൊട്ടു പിന്നാലെയായിരുന്നു മരണം.

കാസർകോട് -റീകൗണ്ടിംഗ്

കാസർകോട് ജില്ലാ പഞ്ചായത്ത് ബേക്കൽ ഡിവിഷനിലെയും പുത്തിഗെ ഡിവിഷനിലെയും റീ കൗണ്ടിങ് പൂർത്തിയായപ്പോൾ ഫലത്തിൽ മാറ്റമില്ല. ബേക്കലിലെ എൽഡിഎഫ് സ്ഥാനാർത്ഥി നേരത്തെ തിരഞ്ഞെടുക്കപ്പെട്ട വി.രാധിക 267 വോട്ടിന് ജയിച്ചു. യു ഡി എഫിലെ ഷാഹിദ റാഷീദിനെയാണ്

പരാജയപ്പെടുത്തിയത്. വോട്ടെണ്ണലിൽ പിശകുണ്ടെന്ന് കാണിച്ച ഷാഹിദ നൽകിയ പരാതിയുടെ അടിസ്ഥാനത്തിലായിരുന്നു വീണ്ടും വോട്ടെണ്ണിയത്. റീ കൗണ്ടിങ്ങിലും രാധിക വിജയിച്ചതോടെ കാസർകോട് ജില്ലാ പഞ്ചായത്ത് ഇടതു മുന്നണി ഭരിക്കും.

~~~~~

ശബരിമല(ഇൻട്രോ)

ശബരിമല മണ്ഡല മകരവിളക്കിനു നട തുറന്നത് മുതൽ സന്നിധാനത്ത് എത്തിയ ആകെ തീർത്ഥാടകരുടെ എണ്ണം 25 ലക്ഷത്തോടടുക്കുന്നു. കാനന പാത വഴിയെത്തുന്ന ഭക്തരുടെ എണ്ണവും വർദ്ധിക്കുകയാണ്.

കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാപ്രതിനിധി ശ്രീജി എസ് ശ്രീധർ....

(വോയിസ്)

~~~~~

ഊർജ്ജ പുരസ്കാരം

സംസ്ഥാനങ്ങളുടെയും കേന്ദ്രഭരണ പ്രദേശങ്ങളുടെയും ഊർജ്ജ കാര്യക്ഷമത വിലയിരുത്തുന്ന ദേശീയ സൂചികയായ 'സ്റ്റേറ്റ് എനർജി എഫിഷ്യൻസി ഇൻഡക്സ്' -ൽ ഗ്രൂപ്പ് 3 വിഭാഗത്തിൽ കേരളത്തിന് ഒന്നാം റാങ്ക്. ഊർജ്ജ കാര്യക്ഷമതയിൽ മികച്ച പ്രകടനത്തിനുള്ള പുരസ്കാരമാണ് കേരളം സ്വന്തമാക്കിയത്. ന്യൂഡൽഹിയിൽ നടന്ന ചടങ്ങിൽ ഊർജ്ജ വകുപ്പ് അഡീഷണൽ ചീഫ് സെക്രട്ടറി, എനർജി മാനേജ്മെന്റ് സെൻ്റർ ഡയറക്ടർ എന്നിവർ രാഷ്ട്രപതി ദ്രൗപദി മുർമുവിൽ നിന്നും

പുരസ്കാരം ഏറ്റുവാങ്ങി. ഗതാഗതം, വ്യവസായ മേഖല, വൻകിട കെട്ടിടങ്ങൾ തുടങ്ങി വിവിധ മേഖലകളിൽ ഊർജ്ജ കാര്യക്ഷമത ഉറപ്പാക്കാൻ സ്വീകരിച്ച നടപടികൾ വിലയിരുത്തിയാണ് കേരളത്തെ പുരസ്കാരത്തിനായി തിരഞ്ഞെടുത്തത്.

~ ~ ~ ~ ~

ക്രിക്കറ്റ്

ഇന്ത്യ - ദക്ഷിണാഫ്രിക്ക ട്വന്റി-20 ക്രിക്കറ്റ് പരമ്പരയിലെ മൂന്നാം മത്സരം ഇന്ന് ഹിമാചൽപ്രദേശിലെ ധരംശാലയിൽ നടക്കും. ഹിമാചൽ പ്രദേശ് ക്രിക്കറ്റ് അസോസിയേഷൻ സ്റ്റേഡിയത്തിൽ വൈകുന്നേരം 7 മണിക്ക് മത്സരം. അഞ്ച് മത്സരങ്ങളുള്ള പരമ്പരയിൽ ഇരു ടീമുകളും ഓരോ വിജയം വീതം നേടിയിട്ടുണ്ട്.

~ ~ ~ ~ ~

അണ്ടർ 19 ക്രിക്കറ്റ്

ഏഷ്യ കപ്പ് അണ്ടർ 19 ക്രിക്കറ്റിൽ പാകിസ്ഥാനെ 90 റൺസിന് പരാജയപ്പെടുത്തി ഇന്ത്യ. ടോസ് നഷ്ടപ്പെട്ട് ആദ്യം ബാറ്റ് ചെയ്ത ഇന്ത്യ 46.1 ഓവറിൽ 240 റൺ നേടി. മറുപടി ബാറ്റിങ്ങിനിറങ്ങിയ പാകിസ്ഥാന് 150 റൺ എടുക്കുന്നതിനിടെ വികറ്റ്കൊല്ലം നഷ്ടമായി.

~ ~ ~ ~ ~

ക്രിസ്തുസ്-ന്യൂ ഇയർ -ഇടുകി(ഇൻട്രോ)

മഞ്ഞുടുപ്പിട്ട് മൂന്നാർ... കോടമഞ്ഞിന്റെ പുതപ്പണിഞ്ഞ് വാഗമൺ, ഇടുകിയുടെ വിനോദസഞ്ചാര

കേന്ദ്രങ്ങൾ ക്രിസ്തുസ്-പുതുവത്സര അവധിക്കാലം
ആഘോഷിക്കാൻ എത്തുന്ന സഞ്ചാരികളെ വരവേൽക്കാൻ
സജ്ജമായിക്കഴിഞ്ഞു.

വിശദാംശങ്ങളുമായി ആകാശവാണി ഇടു ക്കി ജില്ലാ
പ്രതിനിധി രതീഷ് കൃഷ്ണ.....

(വോയിസ്)

~~~~~

അപ്പീൽ പോകും

നടിയെ ആക്രമിച്ചുകേസിൽ വിചാരണക്കോടതിയുടെ വിധിക്ക്
എതിരെ അപ്പീൽ പോകുമെന്ന് മന്ത്രി പി രാജീവ് പറഞ്ഞു.
ആദ്യ ഘട്ടത്തിൽ തന്നെ ഇത് വ്യക്തമാക്കിയിരുന്നതാണ്. വിധി
ത്യക്തികരമല്ല. ഡയറക്ടർ ജനറൽ ഓഫ് പ്രോസിക്യൂഷനുമായി
ചർച്ച ചെയ്ത് ആവശ്യമായ തീരുമാനങ്ങൾ എടുക്കുമെന്നും
മന്ത്രി കൊച്ചിയിൽ മാധ്യമങ്ങളോട് പറഞ്ഞു.

~~~~~

പത്തനംതിട്ട ജനറൽ ആശുപത്രി

സ്ട്രോക്കിനുള്ള ത്രോമ്പോലൈസിസ്
ചികിത്സയിൽ പത്തനംതിട്ട ജനറൽ ആശുപത്രിക്ക്
നേട്ടം. ആദ്യമായി ഒരു ജില്ലാ, ജനറൽ ആശുപത്രിയിൽ 200
പേർക്ക് ചികിത്സ നൽകിയെന്ന നേട്ടമാണ്
കൈവരിച്ചിരിക്കുന്നത്. ടിഷ്യൂ പ്ലാസ്റ്റിനോജൻ ആക്റ്റിവേറ്റർ
എന്ന വിലയേറിയ മരുന്ന് ഉപയോഗിച്ചാണ് ഈ ചികിത്സ
നൽകുന്നത്. ഈ നേട്ടം
കൈവരിക്കാൻ പരിശ്രമിച്ച ഡോക്ടർമാർ, നഴ്സുമാർ, മറ്റ്

ആരോഗ്യ പ്രവർത്തകർ തുടങ്ങി എല്ലാവരെയും
ആരോഗ്യമന്ത്രി അഭിനന്ദിച്ചു

~ ~ ~ ~ ~

ചലച്ചിത്രമേള പ്രദർശനം

കേരള രാജ്യാന്തര ചലച്ചിത്ര മേളയുടെ മൂന്നാം ദിനത്തിലും പ്രേക്ഷകരുടെ വൻതിരക്ക്. പ്രസിഡൻ്റ്സ് കേക്ക് ഉൾപ്പെടെയുള്ള ചിത്രങ്ങൾ ശ്രദ്ധ പിടിച്ചുപറ്റി. ഐ.എഫ്.എഫ്.കെ. എക്സ്‌പീരിയൻസിയ പ്രദർശനത്തിനും തുടക്കമായി. ചലച്ചിത്ര മേളയുടെ മുപ്പത് വർഷത്തെ ചരിത്രം അടയാളപ്പെടുത്തുന്നതാണ് ടാഗോർ തിയറ്ററിൽ നടക്കുന്ന പ്രദർശനം. സംസ്ഥാന ചലച്ചിത്ര വികസന കോർപ്പറേഷൻ സംഘടിപ്പിക്കുന്ന മൂന്നാമത് കേരള ഫിലിം മാർക്കറ്റും ഇന്ന് ആരംഭിച്ചു.

~ ~ ~ ~ ~

സ്വർണവില

സ്വർണവിലയിൽ മാറ്റമില്ല. പവൻ 98,200 രൂപയും ഗ്രാമിൻ 12,275 രൂപയുമാണ് ഇന്നത്തെ വില.

~ ~ ~ ~ ~

ICG MEDEVAC

ഗുരുതരവസ്ഥയിലുള്ള രോഗിയെ ലക്ഷദ്വീപിൽ നിന്ന് ദ്രുതഗതിയിൽ കൊച്ചിയിലെത്തിച്ച് തീരസേന. ശ്യാസതടസം മൂലം അതിഗുരുതരാവസ്ഥയിലായ 75 വയസുള്ള രോഗിയെയാണ് തീരസേന വിമാനത്തിൽ ഇന്ന് പുലർച്ചെ അടിയന്തരമായി കൊച്ചിയിലെ ആശുപത്രിയിലെത്തിച്ചത്. ഈ

വർഷം തീരുന്നേറെ നടത്തിയ ഏഴാമത്തെ വിജയകരമായ
ദൗത്യമാണിത്.

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

കേരളം കേരളം കേരളം കേരളം കേരളം കേരളം കേരളം കേരളം കേരളം കേരളം

കേരളം

RNU TVPM